

Parti intervenjenti insostenn tal-parti l-oħra fil-kawża: Ir-Renju ta' Spanja (rappreżentant: A. Rubio González, agent)

Dispożittiv

- 1) Billi tadotta u żżomm fis-seħh dispożizzjonijiet leġislattivi li jipprovdu, fl-applikazzjoni tad-drittijiet ta' suċċessjoni u ta' donazzjoni għal dak li jikkonċerna proprjetà immobbli li tinsab fil-Ġermanja, li jingħata biss tnaqqis inqas jekk il-mejjet, fid-data tal-mewtu, jew id-donatur, fid-data li fiha jwettaq id-donazzjoni, u l-benefiċjarju, fid-data tal-fatt li jagħti lok għat-taxxa, kienu jirresjedu fi Stat Membru ieħor, filwaqt li jingħata tnaqqis kunsiderevolment oġhla jekk tal-inqas waħda miż-żewġ partijiet kienet tirresjedi fil-Ġermanja fl-imsemmija data, ir-Repubblika Federali tal-Ġermanja naqset milli twettaq l-obbligi tagħha skont l-Artikolu 63 TFUE.
- 2) Ir-Repubblika Federali tal-Ġermanja hija kkundannata għall-ispejjeż.
- 3) Ir-Renju ta' Spanja għandu jbati l-ispejjeż tiegħu.

(¹) ĠU C 171, 15.06.2013

Sentenza tal-Qorti tal-Ġustizzja (It-Tielet Awla) tal-4 ta' Settembru 2014 (talba għal deċiżjoni preliminari tal-Hof van beroep te Antwerpen – il-Belġju) – Provincie Antwerpen vs Belgacom NV van publiek recht (C-256/13), Mobistar NV (C-264/13)

(Kawża C-256/13 u C-264/13) (¹)

(Rinviju għal deċiżjoni preliminari — Netwerks u servizzi ta' komunikazzjonijiet elettronici — Direttiva 2002/20/KE — Artikolu 6 — Kondizzjonijiet stipulati mal-awtorizzazzjoni ġenerali u d-drittijiet ta' użu għall-frekwenzi tar-radju u għan-numri, u obbligi speċifiċi — Artikolu 13 — Tariffi għad-drittijiet ta' użu u drittijiet għall-installazzjoni ta' faċilitajiet — Leġislazzjoni nazzjonali li tissuggetta lill-imprizi għal h̄las ta' taxxa fuq l-istabbilimenti)

(2014/C 395/19)

Lingwa tal-kawża: l-Olandiż

Qorti tar-rinviju

Hof van beroep te Antwerpen

Partijiet fil-kawża prinċipali

Rikorrenti: Provincie Antwerpen

Konvenuti: Belgacom NV van publiek recht (C-256/13), Mobistar NV (C-264/13)

Dispożittiv

L-Artikoli 6 u 13 tad-Direttiva 2002/20/KE tal-Parlament Ewropew u tal-Kunsill, tas-7 ta' Marzu 2002, dwar l-awtorizzazzjoni ta' networks u servizzi ta' komunikazzjonijiet elettronici (Direttiva ta' Awtorizzazzjoni), għandhom jiġu interpretati fis-sens li ma jipprekludux li l-operaturi li jipprovdu netwerks jew servizzi ta' komunikazzjonijiet elettronici jiġu sugġetti, minhabba l-preżenza fuq il-proprjetà pubblika jew privata ta' arbli, ta' piluni jew ta' antenni ta' radjotelefonija mobbli neċessarji għall-attività tagħhom, għal taxxa ġenerali fuq l-installazzjonijiet.

(¹) ĠU C 207, 20.07.2013